

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē kiṣkindhākāṇḍē

॥ *ēkōnaṣaṣṭitamaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkōnaśaṣṭitamaḥ sargaḥ* ॥

*sampātinā svaputrasya supārśvasya mukhataḥ śrutāyāḥ
sītārāvaṇadarśanasambandhighaṭanāyā varṇanam*

*tatastadamṛtāsvādaṃ
gṛdhrarājēna bhāṣitam |
niśamya vadatā hr̥ṣṭā -
stē vacaḥ plavagarṣabhāḥ ॥ 4.59.1 ॥*

*jāmbavān vānaraśrēṣṭhaḥ
saha sarvaiḥ plavaṅgamaiḥ |
bhūtalāt sahasōtthāya
gṛdhrarājānamabravīt ॥ 4.59.2 ॥*

*kva sītā kēna vā dṛṣṭā
kō vā harati maithilīm |
tadākhyātu bhavān sarvaṃ
gatirbhava vanaukasām ॥ 4.59.3 ॥*

*kō dāśarathibāṇānāṃ
vajravēganipātinām |*

svayaṃ lakṣmaṇamuktānāṃ
na cintayati vikramam || 4.59.4 ||

sa harīn pratisammuktān
sītāśrutisamāhitān |
punarāśvāsayan prīta
idaṃ vacanamabravīt || 4.59.5 ||

śrūyatāmiha vaidēhyā
yathā mē haraṇaṃ śrutam |
yēna cāpi mamākhyātaṃ
yatra cāyatalōcanā || 4.59.6 ||

aḥamasmin girau durgē
bahuyōjanamāyatē |
cirānnipatitō vṛddhaḥ
kṣiṇaprāṇaparākramaḥ || 4.59.7 ||

taṃ māmēvaṅgataṃ putraḥ
supārśvō nāma nāmataḥ |
āhārēṇa yathākālaṃ
bibharti patatāṃ varaḥ || 4.59.8 ||

tīkṣṇakāmāstu gandharvā -
stīkṣṇakōpā bhujāṅgamāḥ |
mṛgāṇāṃ tu bhayaṃ tīkṣṇaṃ
tatastīkṣṇakṣudhā vayam || 4.59.9 ||

sa kadācit kṣudhārtasya
mamāhārābhikāṅkṣiṇaḥ |

gatasūryē'hani prāptō
mama putrō hyanāmiṣaḥ || 4.59.10 ||

sa mayā'hārasaṃrōdhāt
pīḍitaḥ prītivardhanaḥ |
anumānya yathātattva -
midamaṃ vacanamabravīt || 4.59.11 ||

ahaṃ tāta yathākāla -
māmiṣārthī khamāplutaḥ |
mahēndrasya girērdvāra -
māvṛtya susamāśritaḥ || 4.59.12 ||

tatra sattvasahasrāṇām
sāgarāntaracāriṇām |
panthānamēkō'dhyavasamaṃ
sannirōddhamavāṇimukhaḥ || 4.59.13 ||

tatra kaścīnmayā dṛṣṭaḥ
sūryōdayasamaṃprabhām |
striyamādāya gacchan vai
bhinnāñjanacayōpamaḥ || 4.59.14 ||

sō'hamabhyavahārārthaṃ
tau dṛṣṭvā kṛtaniścayaḥ |
tēna sāmṇā vinītēna
panthānamanuyācitaḥ || 4.59.15 ||

nahi sāmōpapannānām
prahartā vidyatē bhuvi |

nīcēṣvapi janaḥ kaścit

kimaṅga bata madvidhaḥ || 4.59.16 ||

sa yātastējasā vyōma

saṅkṣipanniva vēgitaḥ |

athāhaṃ khēcarairbhūtai -

rabhigamya sabhājitaḥ || 4.59.17 ||

diṣṭyā jīvati sītēti

hyabruvan māṃ maharṣayaḥ |

kathañcit sakalatrō'sau

gatastē svastyasaṃśayam || 4.59.18 ||

ēvamuktastatō'haṃ taiḥ

siddhaiḥ paramaśōbhanaiḥ |

sa ca mē rāvaṇō rājā

rakṣasāṃ prativēditaḥ || 4.59.19 ||

paśyan dāśarathērbhāryāṃ

rāmasya janakātmajāṃ |

bhraṣṭābharaṇakauśēyāṃ

śōkavēgaparājitām || 4.59.20 ||

rāmalakṣmaṇayōrnāma

krōśantīm muktamūrdhajām |

ēṣa kālātyayastāta

iti vākyavidāṃ varaḥ || 4.59.21 ||

ētadarthaṃ samagraṃ mē

supārśvaḥ pratyavēdayat |

tacchrutvāpi hi mē buddhi -
rnāsīt kācit parākramē || 4.59.22 ||

apakṣō hi katham pakṣī
karma kiñcit samārabhēt |
yat tu śakyaṃ mayā kartuṃ
vāgbuddhiguṇavartinā || 4.59.23 ||

śrūyatāṃ tatra vakṣyāmi
bhavatāṃ pauruṣāśrayam |
vāñmatibhyāṃ hi sarvēṣāṃ
kariṣyāmi priyaṃ hi vaḥ || 4.59.24 ||

yaddhi dāśarathēḥ kāryaṃ
mama tannātra saṃśayaḥ |
tad bhavantō matiśrēṣṭhā
balavantō manasvinaḥ || 4.59.25 ||

prahitāḥ kapirājēna
dēvairapi durāsadāḥ |
rāmalakṣmaṇabāṇāśca
vihitāḥ kañkapatriṇaḥ || 4.59.26 ||

trayāṇāmapī lōkānāṃ
paryāptāstrāṇanigrahē |
kāmaṃ khalu daśagrīva -
stējōbalasamanvitaḥ |
bhavatāṃ tu samarthānāṃ
na kiñcidapi duṣkaram || 4.59.27 ||

tadalaṃ kālasaṅgēna

kriyatāṃ buddhiniścayaḥ |

nahi karmasu sajjantē

buddhimantō bhavadvidhāḥ || 4.59.28 ||

|| ityārṣē śrīmadrāmāyaṇē vālmikīyē ādikāvyaē

kiṣkindhākāṇḍē ēkōnaṣaṣṭitamahaḥ sargaḥ ||